

अन्वयार्थ पुं. (तत्.) अन्वित अर्थ, पद्य के शब्दों को गद्य के शब्दक्रम में रखने पर लगाया गया अर्थ।

अन्वर्थ वि. (तत्.) [अनु-अर्थ] 1. अर्थ के अनुरूप, अर्थ के अनुसार 2. सार्थक जैसे- अन्वर्थ ही इस पद्य का भाव है।

अन्वादेश पुं. (तत्.) 1. किसी पूर्ववर्ती नियम का पालन करने का विधान 2. किसी शब्द या किन्हीं शब्दों की पद या वाक्य के आरंभ में आवृत्ति 3. व्या. पूर्व-प्रयुक्त शब्द या शब्दों के स्थान पर वाक्य में संकेतक शब्द का प्रयोग, जैसे- राम भी 'इसे' जानता था।

अन्वादेशक वि. (तत्.) अन्वदेश सूचित करने वाला।

अन्वालेप पुं. (तत्.) गणि. वह वक्र जो किसी वक्र कुल के प्रत्येक वक्र को स्पर्श करता हो और साथ ही इसका कोई न कोई सदस्य प्रत्येक बिंदु को स्पर्श करता हो।

अन्वित वि. (तत्.) 1. जिसका अन्वय हुआ हो या हो रहा हो, सहित, युक्त, शामिल, मिला हुआ, जुड़ा हुआ 2. समझा हुआ, विचारा हुआ 3. उचित, उपयुक्त 4. संबद्ध, संगत।

अन्विताभिधानवाद पुं. (तत्.) [अन्वित+ अभिधानवाद] (दर्शन) मीमांसा आचार्य प्रभाकर आदिके मतानुसार भाषा की सार्थक और पूर्ण इकाई 'वाक्य' ही है, पद नहीं टि. इस दर्शनिक सिद्धांत से कुमारिलभट्ट के सिद्धांत अभिहितान्वयवाद जिसके अनुसार पद ही भाषा की इकाई है का खंडन होता है।

अन्वितार्थ पुं. (तत्.) अन्वय के आधार पर किया गया अर्थ, निहित अर्थ, गूढार्थ, छिपा हुआ अर्थ।

अन्वितार्थवाद पुं. (तत्.) [अन्वित+अर्थवाद] दे. अन्विताभिधानवाद।

अन्विति स्त्री. (तत्.) 1. अनुरूप होने की स्थिति 2. विभिन्न अंगों की परस्पर-संबद्धता, परस्पर-सामंजस्य, ऐक्य, एकात्मकता, एकता 3. नाटक,

उपन्यास आदि की कथावस्तु में देश, काल आदि का सामंजस्य 4. अन्वय, सुसंगतता, सुसंगति 5. भाषा. लिंग, वचन, पुरुष के आधार पर दो व्याकरणिक घटकों की अनुरूपता, जैसे- दूध पिया, चाय पी। agreement

अन्वीक्षक पुं. (तत्.) निगरानी करने वाला, सतर्क रहकर देखरेख करने वाला। invigilator

अन्वीक्षण पुं. (तत्.) 1. निगरानी करना, ध्यान से देखना, विचार-तर्क करना 2. अन्वेक्षण, ढूँढ, तलाश, खोज invigilation

अन्वीक्षा स्त्री. (तत्.) 1. मृत्यु के कारणों की न्यायिक जांच 2. खोज-पड़ताल।

अन्वीक्ष्य वि. (तत्.) [अनु+ईक्ष्य] 1. जो अन्वीक्षण के योग्य हो 2. जो ध्यान पूर्वक या बारीकी से देखने की अपेक्षा रखता हो 3. जिसका अन्वीक्षण होना संभावित हो।

अन्वेषक पुं. (तत्.) 1. अन्वेषण करने वाला, खोजने वाला, ढूँढने वाला, नई-नई जगहों की खोज करने वाला explorer 2. छानबीन करने वाला व्यक्ति। investigator

अन्वेषण पुं. (तत्.) 1. खोज, तलाश, गवेषणा 2. छानबीन। investigation

अन्वेषित वि. (तत्.) खोजा हुआ, ढूँढा हुआ।

अन्वेषी वि. (तत्.) अन्वेषक, खोजने वाला, तलाश, करने वाला, ढूँढने वाला।

अन्वेष्य वि. (तत्.) खोज के योग्य, अन्वेषण योग्य।

अपंकिल वि. (तत्.) पंकरहित, बिना कीचड़ का, शुद्ध, निर्मल।

अपंग वि. (तत्.) 1. अपांग, अंगहीन, विकलांग 2. लंगड़ा, लूला 3. बेबस, असमर्थ।

अपंगता स्त्री. (तत्.) अपांगता, स्थायी प्रकृति की शारीरिक असमर्थता, अशक्तता या अक्षमता, विकलांगता। disability